

भारत सरकार  
पर्यटन मंत्रालय  
राज्य सभा

लिखित प्रश्न सं. 1418

गुरुवार, 11 दिसंबर, 2025/20 अग्रहायण, 1947 (शक)  
को दिया जाने वाला उत्तर

**ओडिशा में पर्यटन का विकास**

**1418 श्री मानस रंजन मंगराज:**

क्या पर्यटन मंत्री यह बताने की कृपा करेंगे कि:

- (क) क्या केंद्र सरकार को ओडिशा सरकार से राज्य के प्रमुख पर्यटन स्थलों के सर्वांगीण विकास के लिए कोई प्रस्ताव प्राप्त हुआ है;
- (ख) यदि हाँ, तो विगत तीन वर्षों का तत्संबंधी ब्यौरा क्या है;
- (ग) स्वदेश दर्शन, तीर्थयात्रा कायाकल्प और आध्यात्मिक संवर्धन अभियान (प्रसाद) और अन्य केंद्र प्रायोजित कार्यक्रमों जैसी योजनाओं के अंतर्गत अनुमोदन और जारी की गई धनराशि की वर्तमान स्थिति क्या है; और
- (घ) ओडिशा में पर्यटन अवसंरचना के विकास में तेजी लाने के लिए सरकार द्वारा कौन-कौन से कदम उठाए गए हैं?

**उत्तर**

**पर्यटन मंत्री**

**(श्री गजेन्द्र सिंह शेखावत)**

(क) से (घ): पर्यटक गंतव्यों और पर्यटन उत्पादों का विकास मुख्यतः संबंधित राज्य सरकार/संघ राज्यक्षेत्र प्रशासन द्वारा किया जाता है। तथापि, पर्यटन मंत्रालय 'स्वदेश दर्शन (एसडी)', 'स्वदेश दर्शन 2.0 (एसडी 2.0)', 'चुनौती आधारित गंतव्य विकास (सीबीडीडी)'- एसडी 2.0 की एक उप-योजना, 'तीर्थस्थल कायाकल्प एवं आध्यात्मिक विरासत संवर्धन अभियान (प्रसाद)' और 'पर्यटन अवसंरचना विकास के लिए केंद्रीय एजेंसियों को सहायता (एसीएटीआईडी)' नामक अपनी केंद्रीय क्षेत्र की योजनाओं के माध्यम से राज्य सरकारों/संघ राज्यक्षेत्र प्रशासनों/केंद्रीय एजेंसियों को योजना दिशानिर्देशों के अनुपालन, विस्तृत परियोजना रिपोर्टों (डीपीआर) की प्रस्तुति, निधियों की उपलब्धता, और पारस्परिक प्राथमिकता आदि के अध्यधीन पर्यटन अवसंरचना विकास के लिए वित्तीय सहायता प्रदान करके उनके प्रयासों को संपूरित करता है।

इसके अतिरिक्त, भारत सरकार ने 'पूंजी निवेश के लिए राज्यों को विशेष सहायता (एसएससीआई)' नामक अपनी पहल के तहत भी राज्यों को पर्यटन संबंधी परियोजनाओं के विकास के लिए वित्तीय सहायता प्रदान की है।

उपर्युक्त योजनाओं के तहत पिछले तीन वर्षों के दौरान पर्यटन मंत्रालय द्वारा ओडिशा राज्य में स्वीकृत परियोजनाओं का विवरण निम्नानुसार है:

(राशि करोड़ रु. में)

क्र.सं.	स्वीकृति वर्ष	परियोजना का नाम	स्वीकृत राशि	उपयोग के लिए जारी राशि
<b>एसएससीआई</b>				
1.	2024-25	हीराकुंड का विकास	99.90	131.92
2.	2024-25	सतकोसिया का विकास	99.99	

वित्तीय सहायता हेतु राज्य सरकारों/संघ राज्यक्षेत्र प्रशासनों से परियोजना प्रस्तावों की प्राप्ति एक सतत प्रक्रिया है। परियोजनाओं के कार्यान्वयन में तेजी लाने के लिए पर्यटन मंत्रालय विभिन्न स्तरों पर संबंधित राज्य सरकारों/संघ राज्यक्षेत्र प्रशासनों के साथ समीक्षा बैठकों के माध्यम से परियोजनाओं की प्रगति की समय-समय पर समीक्षा करता है।

\*\*\*\*\*